

14-09-2019

උදෑසන මුරලි

ඕම් ශාන්ති

බාජදාදා

මඩුබන්

සාරය: සුමිහිරි දරුවනි, ඔබ අංක පිළිවෙලට සතෝප්‍රධාන් වූ විට, ස්වභාවික අනතුරු වල බලය - විනාශයේ බලය, වැඩි වී, මෙම පැරණි ලෝකය අවසන් වෙයි.

ප්‍රශ්නය: ඔය උත්සාහ දරන්නන්ට පියාගෙන් සම්පූර්ණ උරුමය ලබාගත හැක්කේ, කුමන උත්සාහය දැරීමෙන්ද?

පිළිතුර: ඔබගේ සම්පූර්ණ උරුමය හිමි කර ගැනීම සඳහා, ප්‍රථමයෙන්ම, පියාව ඔබගේ උරුමකරුවා බවට පත් කරගන්න, එනම්, ඔබට ඇති සෑම දෙයක්ම පියාට කැප කරන්න. 1. පියාව ඔබගේ දරුවා කරගන්න එවිට ඔබට සම්පූර්ණ උරුමයට අයිතිසිත් හිමිවෙයි. 2. සම්පූර්ණයෙන්ම පිවිතුරු වන්න, එවිට ඔබට ඔබගේ සම්පූර්ණ උරුමය ලැබෙයි. ඔබ සම්පූර්ණයෙන් පිවිතුරු වී නැත්නම්, දඩුවම් විඳීමෙන් පසුව, ඔබට සුලු ප්‍රතිලාභයක් ලැබෙයි.

ඕම් ශාන්ති. ඔය දරුවන් එක්කෙනෙකුගේ සිහිපත් කිරීමේ පමණක් අසුන්ගෙන නොසිටිය යුතුයි. ඔබ තිදෙනාගේම සිහි කිරීමේ අසුන්ගත යුතුයි. ඔවුන් සියලු දෙනාම ඒකායන කෙනා වුවද, ඔහු පියා, ගුරුවරයා සහ සත්ගුරුද බව ඔබ දන්නවා. ඔහු පැමිණ සිටින්නේ අප සියලු දෙනාට ආපසු ගෙන යාමටයි. මෙම නව කරුණ වැටහෙන්නේ ඔබට පමණයි. භක්තිය උගන්වන සහ ආගමික ග්‍රන්ථ කියවන ඒ සියලු දෙනාම මනුෂ්‍යයන් බව ඔය දරුවන් දන්නවා. එම ඒකායන කෙනා, මනුෂ්‍යයෙක් ලෙස හැඳින්විය නොහැක. එම ඒකායන කෙනා අශාරීරික වන අතර ඔහු මෙතැන අසුන්ගෙන උගන්වන්නේ අශාරීරික ජීවත්මයන්ටයි. ජීවත්ම සවන් දෙන්නේ තම සිරුරු මගින්ය. මෙම දැනුම ඔබගේ බුද්ධියේ රැඳී තිබිය යුතුයි. ඔබ දැන් අසුන්ගෙන සිටින්නේ අසීමිත පියාගේ සිහිපත් කිරීමේය. අසීමිත පියා පවසා තිබෙන්නේ ආධ්‍යාත්මික දරුවනේ, මා සිහි කරන්න, එවිට ඔබගේ පාපයන් කැපී යයි. මෙහි, එය ආගමික ග්‍රන්ථ ආදිය පිළිබඳ ප්‍රශ්නයක් නොවෙයි. පියා ඔබට රාජයෝගාව උගන්වන බව ඔබ දන්නවා. ඔහු බොහෝ ශ්‍රේෂ්ඨ ගුරුවරයෙකි. ඔහු උසස්ම-උසස් වන බැවින් ඔහු ඔබට උසස්ම-උසස් තත්ත්වය හිමිකර ගැනීමට මඟ පාදයි. ඔබ දරණ උත්සාහයට අනුව, අංක පිළිවෙලට ඔබ සතෝප්‍රධාන් වූ විට, යුද්ධය ඇරඹෙයි. ස්වභාවික විපත් ද තිබෙයි. ඔබට අනිවාර්යෙන්ම සිහි කිරීම තිබිය යුතුයි. සියලුම දැනුමද ඔබගේ බුද්ධිය තුළ තිබිය යුතුයි. වඩාත්ම ශුභදායක සංගම යුගයේදී, පියා එක් වරක් පමණක් පැමිණ නව ලෝකය සඳහා ඔබට විස්තර කර දෙයි. කුඩා දරුවන්ට පවා පියාව සිහි කළ හැක. ඔබට නුවණ තිබෙන අතර පියාව සිහි කිරීමෙන් ඔබගේ පාපයන් අහෝසි වී, පියාගෙන් ඔබට උසස් තත්ත්වයක් හිමිවන බව, ඔබ දන්නවා. නව ලෝකය සඳහා ලක්ෂ්මී සහ නාරායන් ලැබූ තත්ත්වයද, ඔවුන්ට ලැබුනේ ශිව බාබාගෙන් බවද ඔබ දන්නවා. ලක්ෂ්මී සහ නාරායන් උපන් 84හි වක්‍රය වටා ගොස් දැන් බ්‍රහ්මා සහ සරස්වතී වී ඇත. ඉන්පසුව ඔවුන් ලක්ෂ්මී සහ නාරායන් වෙයි. ඔවුන් දැන් උත්සාහ දරමින් සිටිනවා. ඔබට ලෝකයේ මුල, මැද සහ අවසානය පිළිබඳ දැනුම තිබේ. ඔබ තව දුරටත් අන්ධ විශ්වාසයෙන් දේවතා ප්‍රතිමා ඉදිරියේ වැද වැටෙන්නේ නැත. මිනිසුන් දේවතා පිළිම ඉදිරියට ගොස් තමන් අපවිත්‍ර බව ඔප්පු කරයි. ඔවුන් පවසන්නේ ඔබ සියලු ගුණදම් වලින් පිරිසුන් වන අතර අප පාපකාරී, දූෂිත මෙන්ම ගුණදම් නොමැති අයයි. ඔබම දැන්, ඔබ ප්‍රශංසා ගායනා කළ අය මෙන් වනවා. ඔබ විමසන්නේ බාබා, ආගමික ග්‍රන්ථ ආදිය කියවීම ආරම්භ වුනේ කවදාද? පියා පවසන්නේ රාවණගේ රාජධානිය ඇරඹූ කාලයේ සිට. ඒ සියලු දේවල් භක්ති මාර්ගයේ මෙවලම්ය. ඔබ මෙහි අසුන්ගෙන සිටින විට, ඔබගේ බුද්ධිය සියලුම දැනුම ධාරණය කරගත යුතුයි. ඔය ජීවත්ම, මෙම සංස්කාර රැගෙන යයි. ඔබ භක්තියේ සංස්කාර ඔබත් සමග ගෙන නොයයි. භක්තියේ සංස්කාර ඇති අය, පැරණි ලෝකයේ මනුෂ්‍යයන්ට දාව උපත ලබයි. එයත් අවශ්‍යයි. ඔබගේ බුද්ධිය දැනුමේ වක්‍රය භ්‍රමණය කළ යුතුයි. ඒ සමගම ඔබ බාබාවත් සිහි කළ යුතුයි. බාබා අපගේ පියාද වෙයි. ඔබ පියා සිහි කළොත් ඔබගේ පාපයන් අහෝසි වෙයි. බාබා අපගේ ගුරුවරයාද වන බැවින් ඉගෙනුම අපගේ බුද්ධියට ඇතුලු වෙයි. ඒ සමගම, එමගින් අප ලෝක පාලකයන් බවට පත් වන, ලෝක වක්‍රය පිළිබඳ දැනුමද අපගේ බුද්ධිය තුළ තිබේ. (සිහිපත් කිරීමේ වන්දනා ගමන සිදුවිය). ඕම් ශාන්ති. දැනුම සහ භක්තිය පියා දැනුමේ සාගරය ලෙස හැඳින්වෙනවා. ඔහු භක්තිය ගැන සෑම දෙයක්ම දන්නවා - එය ආරම්භ වූයේ කවදාද සහ එය අවසන් වන්නේ කවදාද කියා. මනුෂ්‍යයන් එය නොදනී. පැමිණ, මේ සියලු දේ විස්තර කරන්නේ ඒකායන පියා පමණයි. ස්වර්ණමය යුගයේ ඔය දේවතාවන්, ලෝකයේ අධිපතියන් විය. එහි භක්තිය පිළිබඳ සඳහනක් නොතිබුණි. එහි එකදු පූජනීය ස්ථානයක්වත් නොවීය. සියලු දෙනාම දේවතාවන්

විය. පසුව, ලෝකය අඩක් පැරණි වන විට, එනම්, වසර 2500ක් ගෙවී ගොස්, එය රිදී සහ තඹ යුග අතර සංගමය වන විට, රාවන පැමිණෙයි. අනිවාර්යෙන් සංගමයක් තිබිය යුතුයි. රාවන පැමිණෙන්නේ, රිදී සහ තඹ යුග අතර සංගමයේදී, දේවතාවන් පාපයේ මාර්ගයට වැටුණු විටය. ඔබ හැර වෙනත් කිසිවෙක් මෙය නොදනී. පියා පැමිණෙන්නේ, කළු යුගය අවසානයේ සහ ස්වර්ණමය යුගය ආරම්භය අතර සංගමයේ වන අතර රාවන පැමිණෙන්නේ, රිදී සහ තඹ යුග අතර සංගමයේය. එම සංගමය යහපත ගෙනෙන සංගමයක් ලෙස හැඳින්විය නොහැක. එම සංගමය හැඳින්විය හැක්කේ අයහපත ගෙනෙන එකක් ලෙසයි. 'යහපත ගෙනෙන ඒකායන කෙනා' ලෙස නම් කරන්නේ පියාව පමණයි. අයහපත් යුගය ඇරඹෙන්නේ තඹ යුගයෙනි. පියා, ජීවමාන බීජයයි. මුලු වෘක්ෂයම පිළිබඳ දැනුම ඔහුට තිබේ. එම බීජය ජීවමාන වූයේ නම්, එයින් වෘක්ෂය මතු වන්නේ කෙසේද කියා, එය විස්තර කරනු ඇත. කෙසේවෙතත්, එය අපීචි නිසා එයට කිසිවක් පැවසිය නොහැක. බීජයක් වැපිරීමෙන්, ප්‍රථමයෙන් කුඩා පැලෑටියක් මතු වන බව, අපට වටහාගත හැක. ඉන්පසුව එය වැඩි ඵල දැරීම ආරම්භ කරයි. කෙසේවෙතත්, ඔබට සෑම දෙයක්ම පැවසිය හැක්කේ, ජීවමාන ඒකායන කෙනාට පමණයි. වර්තමාන ලෝකයේ, මිනිසුන් නොකඩවා නොයෙක් දේවල් කරයි. ඔවුන් නොකඩවා නව නිපැයුම් සාදයි. ඔවුන් හදට යාමට උත්සාහ දරයි. ඔබට දැන් ඒ සියලු දේ ඇසෙයි. ඔවුන් බොහෝ ඉහළට, සැනපුම් සිය දහස් ගණනක් ඇති හදට යන්නේ පර්යේෂණය කර, එම ස්ථානය කුමක්ද කියා සොයා බැලීමටය. ඔවුන් සාගරය තුළට, බොහෝ ගැඹුරට යන්නේ ඒ ගැන සොයා බැලීමටයි, නමුත් ඔවුන්ට එහි කෙළවරට ලඟා විය නොහැක. තිබෙන්නේ ජලයයි, තවත් ජලයම පමණයි. ඔවුන් අභස්ථානා වලින් බොහෝ ඉහළට යන බැවින්, එහි ගොස් නැවත පැමිණීමට අවශ්‍ය තරම් පෙට්‍රල් තිබිය යුතුයි. අහස අසීමිත අතර සාගරයද අසීමිතයි. එම ඒකායන කෙනා, අසීමිත දැනුමේ සාගරය වන ආකාරයෙන්ම, එය අසීමිත ජල සාගරයයි. අහස් පදාර්ථයද අසීමිතයි. පෘථිවියද අසීමිතයි - ඔබට නොනැවතී යා හැක! සාගර පත්ලේ භූමිය තිබේ. කඳු දරා සිටින්නේ කුමක් මතද? පොළව මතයි. ඔවුන් පොළව හාරා කඳු මතු කරගන්නා අතර එයට යටින් තිබෙන්නේද ජලයයි. සාගරය තිබෙන්නේද භූමිය මතයි. කිසිවෙකුට ජලයේ හෝ භූමියේ කෙළවරට ලඟා විය නොහැක. දෙවියන් අනන්ත බවත්, මායා අනන්ත බවත්, මිනිසුන් පවසන නමුත්, අසීමිත පියා වන පරම පියා, පරමාත්ම ජීවය, අනන්ත බව ඔබ නොකියයි. කෙසේවෙතත්, දෙවියන්ට කොහෙත්ම අනන්ත විය නොහැකි බව ඔබට වැටහෙයි, නමුත් සැබවින්ම ඔව්, අහස අනන්තයි. පංච මහා භූතයන් තිබේ ජී පොළව, ජලය, ගින්දර, වාතය, අහස ඒ සියල්ල තමෝප්‍රධාන් වෙයි. ජීවත්මද තමෝප්‍රධාන් වන අතර ඉන්පසුව පියා පැමිණ, ඔවුන්ව සතෝප්‍රධාන් කරවයි. ජීවත්ම බොහෝ කුඩා වන අතර ඒවා උපන් 84ක් ගනී. මෙම චක්‍රය අඛණ්ඩව භ්‍රමණය වෙයි. මෙය අවසානයක් නැති සදාකාලික නාටකයකි එය සදාකාලිකව පැවතෙයි. එය ආරම්භ වූයේ කවදාද කියා කිව හැකි නම්, එවිට එයට අවසානයක්ද තිබෙයි. කෙසේවෙතත්, නව ලෝකය ආරම්භ වන්නේ කෙසේද සහ ඉන්පසුව එය පැරණි වන්නේ කෙසේද කියා ඔබ විස්තර කළ යුතුයි. මෙය නොකඩවා භ්‍රමණය වන වසර 5000සේ චක්‍රයයි. ඔබ දැන් මෙය දන්නා නමුත් ඒ මිනිසුන් නිකම්ම බොරු ලියා තිබේ. ආගමික ග්‍රන්ථවල ලියා තිබෙන්නේ ස්වර්ණමය යුගය, වසර සිය දහස් ගණනක් දීර්ඝ බවය. එවිට මිනිසුන් එය ඇසූ විට, එය සත්‍යය බව ඔවුන් සලකයි. දෙවියන් පැමිණ ඔහුගේම හැඳින්වීම ලබා දෙන්නේ කවදාද කියා ඔවුන් නොදනී. මෙය නොදන්නා බැවින් සහ ඔබ ඔවුන්ට විස්තර කර දෙන තුරු, කළු යුගයේ තව වසර 40,000ක් ඉතිරිව තිබෙන බව ඔවුන් දිගටම පවසයි. කල්පයේ කාල චක්‍රවාතුව වසර සිය දහස් ගණනක් නොව, වසර 5000ක් බව ඔවුන්ට පහදා දීමට ඔබ දැන් උපකරණ වී ඇත. හක්නි මාර්ගයේ බොහෝ මෙවලම් තිබේ. මිනිසුන්ට මුදල් තිබෙන විට, ඔවුන් බොහෝ වියදම් කරයි. පියා පවසන්නේ මා ඔබට බොහෝ ධනය ලබා දීමෙන් අනතුරුව පිටව යනවා. අසීමිත පියා, ඔබට නියත වශයෙන්ම අසීමිත උරුමය ලබා දෙනු ඇත. එය තුළින් ඔබට සතුට ලැබෙන අතර ඔබගේ ආයුෂ්‍ය දීර්ඝ වෙයි. පියා ඔය දරුවන්ට පවසන්නේ මගේ ආදරණීය දරුවනේ, ඔබට දීර්ඝායු ලැබේවා! එහිදී ඔබගේ ආයුෂ්‍ය වසර 150ක් වන අතර මරණය කිසිදා ඔබ වෙතට නොපැමිණෙයි. පියා ඔබට වරදානයක් ලබා දී, ඔබගේ ආයුෂ්‍ය දීර්ඝ කරයි ඔබ අමරණීයව රැඳී සිටියි. එහි අකල් මරණ සිදු නොවෙයි. ඔබ එහිදී බොහෝ සතුටින් රැඳී සිටියි, එය සතුටේ දේශය ලෙස හැඳින්වෙන්නේ ඒ නිසයි. ආයුෂ්‍ය දීර්ඝ වන අතර ඔබට බොහෝ ධනය සහ බොහෝ සතුටද ලැබෙයි. දුෂ්පතූන්ව සිට ඔබ කිරුලු පලන් අය බවට පත්වෙයි. මෙය ඔබගේ බුද්ධිය තුළ තිබේ පියා පැමිණෙන්නේ දේවතා ධර්මය ස්ථාපිත කිරීමටයි. එය අනිවාර්යෙන්ම කුඩා වෘක්ෂයක් වෙයි. එහි තිබෙන්නේ එක ධර්මයක්, එක් රාජධානියක් සහ එක් භාෂාවක් පමණයි. එය ලෝක සාමය ලෙස හැඳින්වෙයි. අපි මුලු ලෝකයේම නලුවන්ය. ලෝකයේ කිසිවෙක් මෙය නොදනී. ඔවුන් මෙය දැන සිටියේ නම්, අප අපගේ වර්ත කොටස් රහපෑම ආරම්භ කළේ කවදාද කියා ඔවුන්ට කීමට හැකි වෙයි. පියා දැන් ඔය දරුවන්ට විස්තර කර දෙනවා. මෙසේ පවසන ගීතයක් තිබේ ඔබට බාබාගෙන්

ලැබෙන සියලු දේ වෙනත් කිසිවෙකුගෙන් ලද නොහැක. ඔහු ඔබට මුලු පොළව, අහස සහ මුලු ලෝකයේම රාජධානිය ලබා දෙයි. මෙම ලක්ෂ්මී සහ නාරායන්, ලෝකයේ අධිපතියන් වූ අතර පසුව පැමිණි සියලුම රජවරු, භාරතයේ රජවරුන් විය. මෙසේ ගායනා කරයි බාබා අපට ලබා දෙන දේවල් වෙනත් කිසිවෙකුට ලබා දිය නොහැක. පියාම පැමිණ අපට එය ලබාගැනීමට මහ පාදයි. එබැවින් ඕනෑම කෙනෙකුට විස්තර කර දීමට හැකි වන සේ, මේ සියලුම දැනුම, ඔබගේ බුද්ධිය තුළ තිබිය යුතුයි. ඔබ ඒ තරමින් වටහාගත යුතුයි. පහදා දීමට හැකි වන්නේ කාටද? බන්දන වලින් නිදහස් අයට. යම් කෙනෙක් බාබා වෙතට පැමිණි විට, බාබා විමසන්නේ ඔබට දරුවන් කී දෙනෙක් සිටිනවාද? ඔවුන් පවසන්නේ මගේම දරුවන් පස් දෙනෙක් සිටින අතර සය වන දරුවා ශිව බාබාය, එබැවින් අනිවාර්යෙන් වැඩිමහල්ම දරුවා ඔහුයි. ඔබ ශිව බාබාට අයත් වන්නේ නම්, එවිට ශිව බාබා ඔබව ඔහුගේ දරුවෙක් බවට පත් කර, ඔබව ලෝකයේ අධිපතියෙක් බවට පත් කරවයි. දරුවන්, උරුමකරුවන් වෙයි. ලක්ෂ්මී සහ නාරායන්, ශිව බාබාගේ සම්පූර්ණ උරුමකරුවන්ය. ඔවුන්ගේ පෙර උපතේ, ඔවුන් සතු සියලු දේ ශිව බාබාට ලබා දුන්නා. එබැවින් දරුවන්ට නිසැකවම උරුමය හිමි විය යුතුයි. බාබා පැවසුවේ මාව ඔබගේ උරුමකරුවා කරන්න, වෙනත් කිසිවෙකු නොසිටිය යුතුයි. ඔබ පවසන්නේ බාබා, මේ සියල්ල ඔබගේ වන අතර ඔබගේ සියලු දේ මගේය. මා සතු සියලු දේ මා ඔබට දුන් බැවින් ඔබ මට මුලු ලෝකයේම ආධිපත්‍යය ලබා දෙයි. මෙය නාටකයේ නියමිත වී තිබේ. අර්ජුනට විනාශයේ මෙන්ම අත් සතරේ පිළිරුවේ දර්ශනයක්ද පෙන්වන ලදී. අර්ජුන වෙනත් කෙනෙක් නොවෙයි. එම දර්ශන ලැබුනේ මේ කෙනාටයි. බලන්න, මට මේ රාජධානිය ලැබෙනවා, එබැවින් මා ශිව බාබාව මගේ උරුමකරුවා කර නොගන්නේ ඇයි? එවිට ඔහු මාව ඔහුගේ උරුමකරුවා කරයි. මෙය ඉතා හොඳ ගනුදෙනුවකි. ඔහු කිසිවෙකුගෙන් කිසි දෙයක් ඉල්ලුවේ නැහැ. මේ කෙනා සෑම දෙයක්ම අදාෂ්‍යමාන අත්දැකීන් දුන්නා. මෙය අදාෂ්‍යමාන දානයක් ලෙස හැඳින්වෙනවා. ඔහුට සිදුවූ දේ ගැන කිසිවෙකු දන්නේ මොනවාද? සමහරු සිතුවේ ඔහුට විරාගය ඇති වී, සන්යාසි කෙනෙක් වන්නට ඇති බවයි. එබැවින් මෙම දියණියන්ද පවසන්නේ මට මගේම දරුවන් පස් දෙනෙක් සිටින අතර මා එම ඒකායන කෙනාව මගේ ඊලඟ දරුවා කරගන්නම්. මේ කෙනා සෑම දෙයක්ම බාබා ඉදිරියේ තැබූ අතර බොහෝ මිනිසුන්ට එමගින් සේවය සිදුවුණි. අනෙක් සියලු දෙනාම ශිව බාබාව දුටු විට, ඔවුන්ටද එම සිතිවිල්ලම ඇති වී, එබැවින් ඔවුන් තම නිවෙස් අතහැර, බාබා වෙතට දිව ආහ. කැලඹීම් ඇති වූයේ එකල සිටයි. තම නිවෙස් සහ පවුලේ අයව අතහැර දැමීමේ එඩිතරකම ඔවුන් පෙන්වූහ. ආගමික ග්‍රන්ථ වල ලියා තිබෙන්නේ, ඔවුන්ට නිසැකවම හුදකලාව අවශ්‍ය වූ බැවින්, උදුනක් (බත්තියක්) නිර්මාණය කළ යුතු වූ බවයි. පියා හැර වෙනත් කිසිවෙක් සිහි නොකළ යුතුයි. කිසිදු නෑ මිතුරන් ආදීන්ගේ සිහිකිරීමද නොතිබිය යුතුයි, මන්ද අපවිත්‍ර වී ඇති ජීවත්ම අනිවාර්යෙන් පිවිතුරු කළ යුතුයි. පියා පවසන්නේ ඔබගේ පවුලේ අය සමග නිවසේ වාසය කරන අතර පිවිතුරු වන්න. මේ නිසා අපහසුතා ඇති වෙයි. ඔවුන් මෙසේ කියූහ මේ දැනුම කෙබඳු වන්නේද යත්, එය සැමියා සහ බිරිඳ අතර ගැටුමක් ඇති කරයි, මන්ද එක්කෙනෙක් පිවිතුරු වී අනෙක් කෙනා පිවිතුරු නොවන්නේ නම්, හිංසනය සිදුවෙයි. මෙය හදිසියේ ඇති වූ අලුත් දෙයක් බැවින් ඒ සියලුම මිනිසුන් පහරකෑම අත්විත්දා. සියලු දෙනා පුදුමයට පත් වී මෙසේ විමසුවා මෙතරම් දෙනෙක් පැන යාමට, සිදුවූයේ කුමක්ද? මිනිසුන්ට කිසිම වැටහීමක් නොතිබුණු නමුත් අනිවාර්යෙන් යම් බලයක් ඇති බව පැවසූහ. සියලු දෙනාම තම නිවෙස් අතහැර පැන ගිය වෙනත් කාලයක් නොතිබුණි. ඒ සියල්ලක්ම නාටකයේ ශිව බාබාගේ දිව්‍යමය ක්‍රියාකාරකම්ය. සමහරු හිස් අතින් පවා පැන ගියා. එයත් නාටකයේ තිබේ. ඔවුන් තම නිවෙස් සහ පවුලේ අය දමා පැන ගියා. ඔවුන්ට වෙනත් කිසි දෙයක් කිසිසේත් සිහි නොවුනු අතර, සියලු කාර්යයන් කිරීමට තම සිරුරු පමණක් තිබුණි. සිහිපත් කිරීමේ වන්දනා ගමනින් ජීවත්ම පිවිතුරු කළ යුතුයි. එවිට පමණයි පිවිතුරු ජීවත්මයන්ට ආපසු නිවසට යාමට හැකි වන්නේ. අපවිත්‍ර ජීවත්මයන්ට දෙව්ලොව යා නොහැක එය නීතිය නොවෙයි. විමුක්ති දේශයට අවශ්‍ය, පිවිතුරු ජීවත්ම පමණයි. පිවිතුරු වීමට බොහෝ බාධක තිබේ. පෙර කල, කිසිවෙකුට ආධ්‍යාත්මික රැස්වීම් ආදියට යාමට තහනමක් නොතිබුණි ඔවුන්ට අවශ්‍ය ඕනෑම තැනකට ඔවුන් යයි. මෙහි, පාරිශුද්ධත්වය නිසා, බාධක තිබුණි. පිවිතුරු නොවී ඔබට ආපසු නිවසට යා නොහැකි බව ඔබට වැටහෙයි ධර්මරාජ් මහින් දඬුවම් ලැබෙයි. ඉන්පසුව සුලු ප්‍රතිලාභයක් ලැබෙයි. දඬුවම් විදීමට සිදු නොවන්නේ නම්, ඔබට හොඳ තත්ත්වයක් ලැබෙයි. මෙය වටහා ගත යුතු කරුණකි. පියා පවසන්නේ මිහිරිතම දරුවනේ, ඔබ මා වෙතට පැමිණිය යුතුයි. ඔබ ඔය පැරණි සිරුරු හලා දමා, පිවිතුරු ජීවත්ම ලෙස පෙරලා නිවසට යා යුතුයි. පසුව පංච මහා භූතයන් පිවිතුරු සහ සතෝප්‍රධාන් වී ඇති විට, ඔබට නව සතෝප්‍රධාන් සිරුරු ලැබෙයි. සෑම දෙයක්ම කණපිට පෙරළී අලුත් වෙයි. බාබා පැමිණ මේ කෙනා තුළ අසුන්ගන්නා ආකාරයෙන්ම, මෙම ජීවත්මයද ගොස්, කිසිදු අපහසුතාවයක් නොමැතිව මාලිගාවක මව් කුසක් තුළ අසුන් ගනිවි. පසුව, කාලය පැමිණි විට, ඔහු එළියට වීත්, ජීවත්මය

පිවිතුරු බැවින්, අවට ක්ෂණික ආලෝක දීප්තියක් පැතිරී යන සේ දිස්වෙයි. මේ සියල්ල නාටකයේ නියමිත වී තිබේ. අවිවා.

සුමිහිරි, ආදරණීය, බොහෝ කලක් නැති වී සිට දැන් හමු වුණ දරුවන්ට ඔබගේ මව, පියා, බාප්පාදා සෙනෙහසින් සිහිපත් කර සුබ උදෑසනක් ප්‍රාර්ථනා කරයි. ආධ්‍යාත්මික පියාගෙන් ආධ්‍යාත්මික දරුවන්ට නමස්කාර.

ධාරණය සඳහා සාරාංශය:

1. ජීවත්මය පිවිතුරු කිරීම සඳහා, හුදකලාව බත්තියක සිටින්න. ඒකායන පියා හැර වෙනත් නෑ මිතුරන් සිහි නොකරන්න.
2. සියලුම දැනුම ඔබගේ බුද්ධියේ තබාගන්න, බන්දන වලින් නිදහස් වී, අන් අයට සේවය කරන්න. පියා සමග සැබෑ ගනුදෙනුවක් කරන්න. පියා සෑම දෙයක්ම අදෘෂ්‍යමාන ආකාරයකින් දන් දුන් ආකාරයට, අදෘෂ්‍යමාන පරිත්‍යාගයක් සිදු කරන්න.

වරදානය: ඔබ උපකරණයක් යන අවධානයෙන් සහ නිරහංකාරීව සේවය කර, ඒ අනුව ශ්‍රේෂ්ඨ සාර්ථකත්වයේ පිළිරුවක් වේවා.

සේවකයෙක් යනු, නිරන්තරයෙන් උපකරණයක් වී, පියා මෙන් නිරහංකාරී වීමයි. ශ්‍රේෂ්ඨ සාර්ථකත්වයේ මහ වන්නේ නිරහංකාර බව තිබීමය. ඕනෑම සේවයකින් සාර්ථකත්වය ලබා ගැනීමට නම්, උපකරණයක් වීමේ අවධානය ඇති කර, නිරහංකාරී වන්න. මෙසේ කිරීමෙන් ඔබ සේවය කිරීමෙන් නිරන්තර සතුටක් අත්විඳියි. සේවය කිරීමෙන් කිසිම විටෙක වෙහෙසක් නොදැනෙයි. කිරීමට ඔබට කුමන සේවයක් ලැබුණත්, මෙම විශේෂතා දෙක භාවිත කිරීමෙන් ඔබට සාර්ථකත්වය ලැබී, ඔබ සාර්ථකත්වයේ ප්‍රතිරුවක් වෙයි.

පාඨය: තත්පරයකදී අශාරීරික වීම පුහුණු වන්න, එවිට ඔබ සූර්ය වංශයේ කොටසක් බවට පත් වෙයි.

***** ඔම ශාන්ති *****